

## इंदिरा गांधी शहरी रोजगार गारंटी योजना से जुड़ा बड़ा अपडेट, योजना में फ्री में बनेंगे जॉब कार्ड

राजस्थान के मुख्यमंत्री अशोक गहलोत ने इंदिरा गांधी शहरी रोजगार गारंटी योजना में शामिल होने वाले लाभार्थियों को राहत दी है। योजना में रोजगार के लिए आवश्यक जॉब कार्ड निशुल्क बनेंगे।



राजस्थान के मुख्यमंत्री अशोक गहलोत ने इंदिरा गांधी शहरी रोजगार गारंटी योजना में शामिल होने वाले लाभार्थियों को राहत देने के लिए बड़ा निर्णय लिया है। योजना में रोजगार के लिए आवश्यक जॉबकार्ड बनवाने के लिए ई-मित्र के माध्यम से निशुल्क ऑनलाइन आवेदन का प्रावधान किया गया है। सीएम गहलोत ने लाभार्थियों को फीस मुक्त करने एवं फीस की राशि सीधे ही सूचना प्रौद्योगिकी विभाग को पुनर्भरण किए जाने के प्रस्ताव को मंजूरी दे दी है। इस निर्णय से गरीब व्यक्तियों को राहत मिलेगी। उल्लेखनीय है कि यह योजना शहरी क्षेत्र में निवास करने वाले परिवारों को उनके द्वारा मांगे जाने पर प्रतिवर्ष 100 दिवस का रोजगार उपलब्ध करवाकर लाभांशित करने के उद्देश्य से लागू की गई। इसकी घोषणा सीएम गहलोत ने द्वारा बजट 2022-23 में की गई थी।